





॥ अथ वेङ्टेशप्रपत्ति ॥ 
ईशानां जगतोऽस्य वेङ्टपतेविष्णोः परां प्रेयसीं 
तद्वक्षस्स्थलनित्यवासरसिकां तत्क्षान्तिसंवर्धिनीम्‌ । 
पद्मालङ्भतपाणिपल्लवयुगां पद्मासनस्थां श्रियं 
वात्सल्यादिगुणोज्ज्वलां भगवतीं वन्दे जगन्मातरम्‌ ॥ १॥ 
श्रीमन्‌ कुपाजलनिधे कृतसर्वलोक 

सर्वज्ञ शक्त नतवत्सल सर्वशेषिन्‌ । 
स्वामिन्‌ सुशील सुलभाश्रितपारिजात 
श्रीवेडटेशचरणौ शरणं प्रपद्ये ॥ २॥ 
आनूपुरार्पितसुजातसुगन्धिपुष्प 
सौरभ्यसौरभकरौ समसन्निवेशौ । 
सौम्यौ सदाऽनुभवनेऽपि नवान्‌भाव्यौ 
श्रीवेडटटेशचरणौ शरणं प्रपद्ये ॥ ३॥ 
सद्योविकासिसमुदित्वरसान्द्रराग- 
सौरभ्यनिर्भरसरोरुहसाम्यवार्ताम्‌ । 
सम्यक्षु साहसपदेषु विलेखयन्तौ 
श्रीवेड्टेशचरणौ शरणं प्रपद्ये ॥ ४॥ 
रेखामयध्वजसुधाकलशातपत्र 
वज्जाङृशाम्बुरुहकल्पकशङ्कचत्रौः । 
भव्येरलङृततलौ परतत्व चिह्नैः 
श्रीवेड्टेशचरणौ शरणं प्रपद्ये ॥ ५॥ 
ताम्रोदरद्युतिपराजितपद्मरागौ 
बास्यैर्महोभिरभिभूतमहेन्द्रनीलौ । 

उद्यन्नखांशुभिरुदस्तशशाडूभासौ 
श्रीवेडटेशचरणो शरणं प्रपद्ये ॥ ६॥ 
सप्रेमभीति कमलाकरपल्लवाभ्यां 
संवाहनेऽपि सपदि क्लममादधानौ । 
कान्ताववाड्गमनसगोचरसौकुमार्यो 
श्रीवेडटेशचरणौ शरणं प्रपद्ये ॥ ७ 
लक्ष्मीमहीतदनुरूपनिजानुभाव- 
नीलादिदिव्यमहिषीकरपल्लवानाम्‌ । 
आरुण्यसङ्मणत: किल सान्द्ररागौ 
श्रीवेडृटेशचरणौ शरणं प्रपद्ये ॥ ८॥ 
नित्यान्नमद्विधिशिवादिकिरीटकोटि- 
प्रत्युप्तदीप्तनवरत्नमह: प्ररो हैः । 
नीराजनाविधिमुदारमुपादधानौ 
श्रीवेडटेशचरणौ शरणं प्रपद्ये ॥ ९॥ 
विष्णोः पदे परम इत्यृतिदप्रशंसौ 
यौ मध्व उत्स इति भोग्यतया५प्युपात्तौ 
भूयस्तथेति तव पाणितलप्रदिष्टौ 
श्रीवेडटेशचरणौ शरणं प्रपद्ये ॥ १०॥ 


पार्थाय तत्सदुशसारथिना त्वयैव 
\ CN स्वचर न्य ४ व्रजेति 
यो दशितो णो शरणं व्रजेति । 
भूयोऽपि मह्यमिह तौ करदर्शितौ ते 
श्रीवेडटेशचरणो शरणं प्रपद्ये ॥ ११॥ 

मन्मूर्ध्नि कालियफणे विकटाटवीषु 
श्रीवेङ्टाद्रिशिखरे शिरसि श्रुतीनाम्‌ । 
चित्तेऽप्यनन्यमनसां सममाहितौ ते 
श्रीवेइटेशचरणौ शरणं प्रपद्ये ॥ १२॥ 
अम्लानहृष्यदवनीतलकीर्णपुष्पौ 
श्रीवेइटाद्रिशिखराभरणायमानौ । 
आनन्दिताखिलमनोनयनौ तवैतौ 
श्रीवेइटेशचरणौ शरणं प्रपद्ये ॥ १३॥ 


प्रायः प्रपन्नजनता प्रथमावगाह्यौ 
मातुस्स्तनाविव शिशोरमृतायमानौ । 

प्राप्तौ परस्परतुलामतुलान्तरौ ते 
श्रीवेड्टेशचरणौ शरणं प्रपद्ये ॥ १४॥ 


सत्त्वोत्तरेस्सततसेव्यपदाम्बुजेन 

संसारतारकदयाद्र दुगञ्चलेन । 

सौम्योपयन्तमनिना र दशि CN "३ 
[मुनिना मम दशितो ते 
श्रीवेडटेशचरणौ शरणं प्रपद्ये ॥ १५॥ 
श्रीश श्रिया घटिकया त्वदुपायभावे 


प्राप्ये त्वयि स्वयमुपेयतया स्फ्रन्त्या । 
नित्याश्रिताय निरवद्यगुणाय तुभ्यं 


स्यां किङरो वृषगिरीश न जातु मह्यम्‌ ॥ १६॥ 


॥ इति वेङ्टेशप्रपत्ति ॥ 

